

eul_wid: eho-aa

Καλλικρατίδας ὁ Λακεδαιμόνιος · Callicratidas the Spartan Navarch

On Household Happiness

Ἀποσπάσματα

Period: Κλασική Classical
Dialect: Δωρική Doric
Domain: Φιλοσοφία Philosophy
Format: Πραγματεία Treatise

- 103 (1t) Περὶ οἴκου εὐδαιμονίας Stob. 4.22.101 p. 534 He. (Mullach 2 p. 30) Καλλικρατίδα ἐκ τοῦ Περὶ οἴκου εὐδαιμονίας. Ἔχει δὲ τὸ ἵχνος τοῦτο τὰς διακοσμάσιος πρᾶτον καὶ αὐτὸς ὁ ἄνθρωπος ἐν τᾷ διαίρει τὰς ψυχᾷς ταύτας ὃ μὲν τί ἐστι λογισμός, ὃ δὲ θυμός, ὃ δὲ ἐπιθυμία. ὁ μὲν ὢν λογισμὸς οἰκοδεσπότης καὶ ἄρχοντι ποτεμφερὴς ἐστί, πρεσβύτερός τε γὰρ ἐστί τᾷ φύσει καὶ τᾷ γενέσει, διανοητικώτατος καὶ κριτικώτατος· ἃ δ' ἐπιθυμία, θᾶλυ καὶ νεαρὸν καὶ ὑγρὸν πάθος ὑπάρχοισα τᾷ ψυχᾷ, γυναικὶ ποτιφερὴς ἐντι· ὃ δὲ θυμός, ὁρμᾶς καὶ ζέσιος μεστός ἐών καὶ συνακούων καὶ ἐπακολουθῶν πολλάκις τῷ λογισμῷ ἢ τῷ νῷ, [καὶ] νεανίᾳ ποθωμοίωται. ἃ μὲν γὰρ μονὰς ἐστί τὸ γεννῶν καὶ ὀρίζον, ἃ δὲ δυὰς τὸ ὀριστὸν καὶ ὀριζόμενον. καὶ τὸ μὲν περιττὸν ἐκ τᾷ καθ' αὐτὸ φύσιος, τὸ δὲ ἄρτιον ἐκ τᾷ πρὸς τι· διότι τὸ μὲν καθ' αὐτὸ περαίνει, καὶ τὸ ἄρτιον ἐκ τᾷ πρὸς τι. καὶ τὸ μὲν κατὰ περισσὰς χώρας συντάσσει ἐξομοιάζει αὐτῷ, τὸ δὲ μόνον ὥσπερ ὕλα ὑποκείμενον. ὃ δὲ αὐτὸς λόγος καὶ ἐπὶ γραμμῶν καὶ χωρίων. τὸ μὲν γὰρ τετράγωνον ὀρίζει καὶ συντάσσει, τὸ δ' ἑτερόμακες ὥσπερ ὕλα ὑποκειμένα ὀρίζεται καὶ συντάσσεται, τετραγωνιζόμενον καὶ ἐξισούμενον. Stob. 4.28.16 p. 681 He. (Mullach 2 p. 28) Καλλικρατίδα Πυθαγορείου Λάκωνος ἐκ τοῦ Περὶ οἴκου εὐδαιμονίας. Τὸ μὲν ὢν ὅλον ὑπολαπτέον εἶμεν σύστημα κοινωνίας συγγενικᾶς. σύστημα δὲ πᾶν ἐκ τινων ἐναντίων καὶ ἀνομοίων σύγκειται, καὶ ποτὶ ἐν τι τὸ ἄριστον συντέτακται, καὶ ἐπὶ τὸ κοινὸν συμφέρον ἐπαμφέρεται· ὃ τε γὰρ ὀνυμαίνόμενος χορὸς σύσταμά τί ἐστι κοινωνίας ὠδικᾶς καὶ ποτὶ ἐν τι κοινὸν ἐπαμφέρεται, τὰν συνωδίαν· ἐν τε ναὶ τὸ σύστημα τῷ σώματος περὶ τὰν νᾶα ἐκ τινων ἀνομοίων καὶ ἐναντίων συνέστακεν, καὶ ποτὶ ἐν τι τὸ ἄριστον συντέτακται, τὸν κυβερνήτην, καὶ ἐπὶ τὸ κοινὸν συμφέρον ἐπαμφέρεται, τὰν εὐπλοϊαν· οὕτως δὲ καὶ ὁ οἶκος, σύστημα κοινωνίας συγγενικᾶς ὑπάρχων, ἐκ τινων ἀνομοίων συνέστακε τῶν ἰδίων μερέων, καὶ ποτὶ ἐν τι τὸ ἄριστον συντέτακται, τὸν οἰκοδεσπότην, καὶ ποτὶ τὸ κοινὸν συμφέρον ἐπαμφέρεται, τὰν ὁμοφροσύνην.
- 104 ὥς δ' ἀπλῶς εἶπέν, πᾶς ὁ οἶκος καθάπερ ψαλτήριον τριῶν τούτων χρήζει τυχέν, ἐξαρτύσιος, συναρμογᾶς, ἀφᾶς τινος καὶ χρήσιος μωσικᾶς. ἐξάρτυσις μὲν ὢν ἐστὶν ἃ σύνθεσις τῶν αὐτῶν μερῶν ἀπάντων, ἐξ ὧν συμπλαροῦται τό τε ὅλον καὶ τὸ πᾶν σύστημα τᾷ συγγενικᾷ κοινωνίας τῶν δὲ μερέων αὐτῶν δύο πρᾶτα καὶ μέγιστα, ἄνθρωπος καὶ κτᾶσις, ... τὸ κυβερνώμενον καὶ τὰν χρᾶσιν ἐμπαρεχόμενον. ὥσπερ δὲ καὶ ζῶω τὰ πρῶτα μέρεα καὶ μέγιστα ψυχὴ καὶ σῶμα, καὶ ψυχὰ μὲν ἐστί τὸ κυβερνῶν καὶ χρεόμενον, σῶμα δὲ τὸ κυβερνώμενον καὶ

τὰν χρᾶσιν ἐμπαρεχόμενον· καὶ ὁ μὲν βίος ὄργανον ἐπίκτατον ζωᾶς τᾶς ἀνθρωπίνης, τὸ δὲ σῶμα ὄργανον σύμφυτον καὶ συγγενὲς τᾶς ψυχᾶς. τῶν δὲ συμπληρούντων τὸν οἶκον ἀνθρώπων τοὶ μὲν συγγενέες, τοὶ δ' οἰκῆοι. καὶ συγγενέες μὲν ἀπὸ τοῦ αὐτοῦ αἵματος γενόμενοι ἢ τὰν αὐτὰν ἀρχὰν ἔχοντες ἐκ τῶν καταπειράντων πράτων τὸ γένος οἰκῆοι δὲ ἐπικτήτοι συγγενέες, ἀπὸ τᾶς τῷ γάμῳ κοινωνίας λαμβάνοντες τὰν καταρχάν. οὗτοι δὲ τυγχάνοντι ἥτοι πατέρες ἢ ἀδελφοὶ ἢ μητροπάτορες ἢ πατροπάτορες ἢ ἔν γέ τι τούτων ἔχοντες τῶν εἰς τὸν γάμον συνελθόντων. εἰ δὲ καὶ τὸ τῶν φίλων ἀγαθὸν ἐπὶ τὸν οἶκον ἐπαμφέρεται (μέζων γὰρ οὕτως γίνεται καὶ μεγαλοπρεπέστερος οὐ μόνον οὐσία καὶ συγγενεὶα πολυάριθμος γενόμενος ἀλλὰ καὶ φίλων πολυπλαθία), φανερόν ὡς καὶ τοῦτο μέζονα ποιοῦν τὸν οἶκον, τὸ ἐταιρικὸν εἶδος τᾶς φιλίας, συγκαταριθματέον ἐν τᾷ συμπλαρώσει τῷ οἴκῳ. τᾶς δὲ κτάσιος ἂ μὲν ἐστὶν ἀναγκαία ἂ δὲ ἐλευθέριος· ἀναγκαία μὲν ἂ ποτ' αὐτὰς ἐξυπηρετοῦσα τὰς τῷ βίῳ χρήας, ἐλευθέριος δὲ ἂ πρὸς κόσμον καὶ διαγωγὰν ἄγοισα τὸν ἄνθρωπον, ὥστε μὴ ἐτέρων δέεσθαι. ἂ δ' ὑπερβάλλοισα κόσμον ἐλευθέριον καὶ διαγωγὰν καταρχὰ ὕβριος καὶ ὀλέθρου ῥιζοῦται τοῖς ἀνθρώποις. ἀνάγκη γὰρ τὼς πολλὰ ἔχοντας τετυφῶσθαι πρᾶτον, τετυφωμένους δὲ ἀλαζόνας γίνεσθαι, ἀλαζόνας δὲ γενομένως ὑπερηφάνως ἤμεν καὶ μήτε ὁμοίως μήτε ἴσως ὑπολαμβάνεν τὼς συγγενέας καὶ ὁμοφύλως καὶ φυλέτας, ὑπερηφάνως δὲ γενομένως ὕβριστὰς ἤμεν· ὕβριος δὲ πάσας ἔσχατον καὶ πέρας ὀλεθρος.

105 ὅκα ὦν ἐν οἴκῳ καὶ πόλει περιουσιάζῃ, τὰ περισσὰ τὸν νομοθέταν δεῖ περικόπτειν καὶ περιτέμνειν ὡς ἀγαθὸν γεωργὸν τὰ φυλλομανιόντα τᾶς κτάσιος. τῷ δὲ συγγενικῷ καὶ οἰκηακῷ μέρει τῷ ἀνθρώπῳ τριττὸν τὸ εἶδος. τὸ μὲν γὰρ ἐστὶν ἄρχον, τὸ δ' ἀρχόμενον, τὸ δ' ἐπικουρον τῷ οἴκῳ καὶ τᾶς συγγενείας· καὶ ἄρχον μὲν ὁ ἀνὴρ, ἀρχόμενον δὲ ἡ γυνή, ἐπικουρον δὲ τὸ γεννατὸν ἐκ τούτων. Stob. 4.28.17 p. 684 He. (Mullach 2 p. 31) Ἐν ταύτῳ. Ἐπεὶ τᾶς πρακτικᾶς καὶ κατὰ λογισμὸν ἀρχᾶς ἂ μὲν ἐστὶ δεσποτικά, ἂ δὲ ἐπιστατικά, ἂ δὲ πολιτικά. καὶ δεσποτικά μὲν ἂ τῷ ἰδίῳ συμφέροντος ἄρχοισα, ἀλλ' οὐ τῶν ἀρχομένων· ταύταν γὰρ ἄρχει τὰν ἀρχὰν ὁ μὲν δεσπότης τῶν δούλων, ὁ δὲ τύραννος τῶν ὑποτεταγμένων. ἐπιστατικά δ' ἔνεκα τῶν ἀρχομένων, ἀλλ' οὐχ αὐτᾶς· ταύταν δ' ἄρχουσι τὰν ἀρχὰν τοὶ μὲν ἀλεῖπται τῶν ἀθλητῶν, καὶ τοὶ ἱατροὶ τῶν νοσιόντων, καὶ τοὶ διδάσκοντες τῶν διδασκομένων. οὐ γὰρ αὐτοῖς τὸ συμφέρον, ἀλλὰ τοῖς ἀρχομένοις ποτιποιοῦντι· τοῖς μὲν καμνόντεσσιν τοὶ ἱατροί, τοῖς δὲ σωμασκεῦσιν οἱ ἀλεῖπται, τοῖς δ' ἀνεπιστάμοσιν τοὶ ἐπιστάμονες. πολιτικά δ' ἐστὶν ἀρχά, αἵτις τέλος ἔχει τὸ κοινᾶ συμφέρον καὶ τῶν ἀρχόντων καὶ τῶν ἀρχομένων· κατὰ γὰρ ταύταν τὰν ἀρχὰν ἐν μὲν τοῖς ἀνθρωπίνοις ὁ τε οἶκος καὶ ἡ πόλις συνήρμωσται, ἐν δὲ τοῖς θήοις ὁ κόσμος. μίμαμα δ' οἶκος καὶ πόλις καττὰν ἀναλογίαν τᾶς τῷ κόσμῳ διοικήσεως. ἄρχει μὲν γὰρ τὸ θῆον τᾶς φύσις, οὔτε τὸ ἐκείνων συμφέρον σκοπεύμενον οὔτε μὲν τὸ ἴδιον ἀπολελυμένως, ἀλλὰ τὸ κοινᾶ. καὶ διὰ τοῦτο ποταγορεύεται ὁ κόσμος ἀπὸ τᾶς τῶν πάντων διακοσμάσις, ποθ' ἐν τῷ ἄριστον συντεταγμένος. τὸ δ' ἐν ἐστὶν ἄριστον αὐτός, ὅπερ ἐστὶ καττὰν ἔννοιαν, ζῶν οὐράνιον, ἄφθαρτον, ἀρχά τε καὶ αἰτία τᾶς τῶν ὅλων διακοσμάσις.

106 ἐπεὶ ὦν καὶ ὁ ἀνὴρ ἄρχει τᾶς γυναικός, ἥτοι τὰν δεσποτικὰν ἄρχει ἀρχὰν ἢ τὰν ἐπιστατικὰν ἢ τό γε ἔσχατον τὰν πολιτικὰν ἄρχει· οὔτε δὲ τὰν δεσποτικὰν ἀρχὰν, κάδεται γὰρ καὶ ἐπιμελῆται τᾶς αὐτῇ γυναικός· οὔτε τὰν ἐπιστατικὰν καθάπαξ, καὶ αὐτὸς γὰρ μέρος ἐστὶ τᾶς κοινωνίας· ἀπολείπεται ὦν τὰν πολιτικὰν, καθ' ἃν τίθεται καὶ ὁ ἄρχων καὶ ὁ ἀρχόμενος τὸ κοινᾶ συμφέρον. διόπερ καὶ ὁ γάμος ἐπὶ βίου κοινωνία συνίσταται. οἱ μὲν ὦν τὰν δεσποτικὰν ἄρχοντες ἀρχὰν τῶν ἀνδρῶν μισοῦνται ὑπὸ τῶν γυναικῶν, οἱ δὲ τὰν ἐπιστατικὰν καταφρονέονται· προσθῆκαι γὰρ ἂν φαίνοντο τῶν γυναικῶν καὶ κόλακες· οἱ δὲ τὰν πολιτικὰν καὶ θαυμάζονται καὶ φιλέονται. ἀμφοτέρω δὲ ταῦτα ἐσσεῖται, αἵκα ἀδονᾶ καὶ σεμνότατι κεκραμέναν ποτιφέρηταί τις τὰν ἀρχὰν, τὰν μὲν ἀδονὰν ἐν τῷ ἀγαπῇ ποτιφερόμενος, τὰν δὲ

σεμνότατα τῷ μηδὲν εὐτελὲς μηδὲ ταπεινὸν πράττειν. Stob. 4.28.18 p. 687 He. (Mullach 2 p. 30)
Ἐν ταύτῳ. Γαμίσκοντα δὲ δεῖ γαμὲν ποτὶ τὰν αὐτῷ τύχαν, ἵνα μήτε ὑπὲρ τὰν δύνάμιν μήτε
μήονα τᾶς δυνάμιος τὸν γάμον ἐπάγῃται, ἀλλὰ ποτὶ λόγον τᾶς ἰδίας δυνάμιος. οἱ μὲν γὰρ ὑπὲρ
τὰν δύνάμιν ἐπάγοντες στασιάζοντι διὰ τὰν ἀγεμονίαν· ἃ μὲν γὰρ τῷ πλούτῳ καὶ τῷ γένει
καθυπερέχοισα τὰνδρὸς ἄρχειν προαιρῇται, ὃ δὲ ἀνάξιον ἀγῇται καὶ παρὰ φύσιν συγχωρὲν· οἱ
δὲ μήονα τᾶς δυνάμιος, τὸ ἀξίωμα καὶ τὸ μέγεθος τῷ οἴκῳ συναιροῦντι. δεῖ δὲ τὸν μωσικὸν
μιμέεσθαι, ὃς τὸν ἴδιον τόνον τᾶς φωνᾶς ἐκμαθὼν οὕτως πειρᾶται τὰν μέσαν καθιστάμεν, ὅπως
καὶ ἐπὶ τὰ ὀξεῖα καὶ ἐπὶ τὰ βαρέα διαρκέσαι δύναται καὶ μήτε ῥήξῃ μήτε ἀπολίπῃ τὰν τάσιν.
οὕτως ὢν δεῖ καὶ γάμον συναρμόζεσθαι ποτὶ τὸν ἴδιον τόνον τᾶς ψυχᾶς, ὅπως μὴ μόνον ἐν
εὐτυχίᾳ συνεκτρέχειν ἀλλήλοις δυνατοὶ ὦντι.

107 <καὶ γὰρ αὐλοὺς ὁ αὐλατὰς ποτὶ τὸν ἴδιον τόνον διαρκέσαι δυναμένως λαμβάνει, καὶ πηδάλια
ὁ κυβερνάτας ποτὶ τὸ μέγεθος τᾶς ναός.> ποτὶ λόγον δὲ μναστευσάμενον τὸν γάμον δεῖ καὶ
ἐπίτροπον καὶ κύριον ἐπιστάταν τᾶς αὐτῷ γυναικὸς εἶμεν· ἐπίτροπον μὲν τῷ φροντίζειν τῶν
ἐκείνας, κύριον δὲ τῷ ἄρχεν καὶ κυριεύειν, διδάσκαλοι δὲ τῷ διδάσκειν τὰ δέοντα. τοῦτο δ'
ἐσσεῖται μάλιστα, αἵκα τις ἀγαθῶν προγόνων σκοπιασάμενος παιδίον ἀκμάζουσιν γαμίσκῃ. καὶ
γὰρ εὐπλαστοὶ καὶ εὐάγωγοι τυγχάνοντι πρωτονύμφευτοι, καὶ ποτὶ τὸ μαθὲν εὐφυῶς ἔχοντι
καὶ ποτὶ τὸ φοβηθῆμεν καὶ ἀγαπάξαι τὸν αὐταυτᾶς ἄνδρα.